

حضرت مولانا قاضی حمید اللہ خان

مولوی سید محمد زین العابدین، کراچی

۲۵ جمادی الاولی ۱۴۳۳ھ مطابق ۱۸ اپریل ۲۰۱۲ء بروز بدھ بعد نماز مغرب جمعیت علماء اسلام کے نائب امیر مرکزیہ، جامعہ اشرفیہ لاہور کے فاضل، جامعہ مظاہر العلوم اور جامعہ انوار العلوم گوجرانوالہ کے ہبہتم و شیخ الحدیث، جامع مسجد مدینہ سیٹلائٹ ناؤں گوجرانوالہ کے خطیب، حضرت مولانا محمد ادریس کاندھلویؒ کے شاگرد رشید، حق گوئی و بے باکی کے پیکر، علمی رسوخ کے حامل، متاز عالم دین اور بزرگ رہنمای حضرت مولانا قاضی حمید اللہ خانؒ لاہور ہسپتال میں آخرت کے سفر پر روانہ ہو گئے۔ انا لله و انا اليه راجعون۔ ان الله ما أخذ و له ما أعطى وكل شيء عنده بأجل مسمى۔

حضرت مولانا قاضی حمید اللہ خانؒ اسلاف کی روایات کے امین اور ان کے پچ جانشین تھے، آپ اس حدیث پر ”افضل الجهاد کلمة حق عند سلطان جائز“ صحیح عمل کرنے والے تھے، آپ نے سابق آمر کے آمرانہ فیصلوں اور اسلام پر بنی پالیسیوں کا ذکر مقابلہ کیا، جس کی بنا پر آپ کو قید و بند کی صوبتیں بھی اٹھانا پڑیں، لیکن آپ کے پائے استقلال میں لغزش نہ آئی، آپ نے ”میرا تھن رلیں“ جیسے نقش اقدام کے خلاف آواز بلند کر کے اکابرین امت کی طرف سے فرض کفایہ ادا کیا جو کہ آپ کی بہادری، جو ان مردی اور دین سے قلبی لگاؤ کی دلیل ہے، اللہ تبارک و تعالیٰ آپ کے درجات بلند فرمائے۔ آمین

حضرت مولانا قاضی حمید اللہ خانؒ ۱۹۳۶ء میں چار سدھ میں پیدا ہوئے، ابتدائی تعلیم مقامی مدارس میں حاصل کر کے جامعہ اشرفیہ لاہور میں داخلہ لیا اور ۱۹۶۵ء میں یہیں سے فتح فراغ پڑھا، آپ کے اساتذہ حدیث میں حضرت مولانا محمد ادریس کاندھلویؒ، حضرت مولانا مفتی جیل احمد

تحانویؒ، حضرت مولانا عبد الرحمن اشرفی اور حضرت مولانا محمد عبید اللہ اشرفی صاحب دامت برکاتہم شامل ہیں۔

فراغت کے بعد آپ نے ایک سال مدرسہ اشرف العلوم پا غبانپورہ گوجرانوالہ میں تدریس کی، ۱۹۶۸ء میں آپ گوجرانوالہ کی مرکزی جامع مسجد کے مدرسہ جامعہ انوار العلوم آگئے اور مسلسل ۲۵ سال تادم آخراً آپ یہیں پر علوم نبوی سے طلباً کی بیاس بجھاتے رہے، اسی دوران میں آپ نے جامعہ مظاہر العلوم کے نام سے اپنا ایک الگ ادارہ قائم کیا، ساتھ ساتھ آپ مرکزی جامع مسجد میں بعد از نماز مغرب عوام الناس کے لئے درس قرآن بھی دیا کرتے تھے اور جامعہ مسجد مدینہ سیپیلا نش ناؤن گوجرانوالہ میں خطابت بھی فرمایا کرتے تھے، چنانچہ آپ کی پوری زندگی درس و تدریس، وعظ و بیان اور امامت و خطابت میں گزری۔

اس کے ساتھ ساتھ آپ جمیعت علماء اسلام سے وابستہ تھے، پہلے پہل آپ پنجاب کے امیر رہے، بعد ازاں آپ جمیعت کے نائب امیر مرکزیہ کے عہدے پر فائز ہو گئے تھے، ۱۹۷۵ء میں حضرت مولانا مفتی محمود نور اللہ مرقدہ نے پرائیویٹ شرعی عدالتوں کے قیام کا اعلان کیا اور اس کے لئے مختلف سطحوں پر ملک کے مختلف حصوں میں قاضی مقرر کئے گئے تو حضرت مولانا قاضی حیدر اللہ خاں کو گوجرانوالہ کے لئے ضلعی قاضی مقرر کیا گیا، اسی وجہ سے لفظ ”قاضی“ آپ کے نام کا جزو بن گیا، حضرت مولانا مفتی محمود کی وفات کے بعد آپ نے حضرت مولانا فضل الرحمن صاحب دامت برکاتہم کا ساتھ دیا اور تادم آخراً اس تعلق کو بجھاتے رہے۔

۲۰۰۲ء میں آپ کو متحده مجلس عمل کے پلیٹ فارم سے قومی اسکیل کا گلکٹ دیا گیا، نتیجتاً آپ قومی اسکیل کے ممبر منتخب ہو گئے، یہاں بھی آپ نے حق گوئی و بے باکی سے اپنے آپ کو پیچھے نہ رکھا، چنانچہ آپ کا ”میرا تھن رلیں“ کے خلاف آواز انھانا اسی دور کی بات تھی۔

طبعاً آپ سیاسی لائن کے آدمی نہ تھے، بلکہ کتابیان ذوق آپ کے اندر کوٹ کوٹ کر بھرا ہوا تھا، جس کا اندازہ اس بات سے لگایا جاسکتا ہے کہ آپ ابتدائی تدریسی دور میں فجر کے بعد پڑھانے کے لئے بیٹھتے تو بشری ضروریات کے اوقات کے علاوہ عشاء تک مسلسل پڑھاتے رہتے۔

آپ علوم عقلیہ کے خاص طور سے ماہر تھے، بلکہ یہ کہا جائے کہ وہ آپ کا موضوع تھا تو یہ جانہ ہو گا۔ دوسال پہلے راقم الحروف کو آپ کی زیارت ہوئی، جبکہ میں درجہ موقوف علیہ کا طالب علم تھا۔ آپ جامعہ علوم اسلامیہ علامہ بخاری ناؤن کراچی تشریف لائے اور طلباء میں بیان فرمایا، اس

میں بھی اسی بات پر آپ نے زور دیا کہ اپنے وقت کو ضائع نہ کیا جائے، بلکہ اس کو قیمتی بنایا جائے اور یہ زندگی جو کہ اللہ کی امانت ہے کو دینی کاموں کے لئے وقف کر دیا جائے۔

کچھ عرصے سے آپ شوگر کے مریض چلے آ رہے تھے، پھر گردوس کا عارضہ بھی لاحق ہو گیا جس کی وجہ سے آپ کے گردوس کی میٹنی صفائی ہوا کرتی تھی جو کہ انہیٰ تکلیف دہ مرحلہ ہوتا ہے، اللہ پاک حفاظت فرمائے۔ بعد ازاں آپ کا جگر بھی متاثر ہو گیا، بدھ کے دن بعد نماز مغرب آپ کو لا ہور ہستیال لے جایا جا رہا تھا، ہستیال پہنچتے ہی آپ کی روح پرواز کر گئی، اللہم اغفر لہم وارحمنہم۔ جمعرات کی صبح کو شیرانوالہ باغ گوجرانوالہ میں آپ کی نماز جنازہ حضرت مولانا محمد داؤد نے پڑھائی، پھر آپ کی میت کو اسلام آباد لے جایا گیا، وہاں آپ کی دوسری نماز جنازہ قائد جمعیت حضرت مولانا فضل الرحمن صاحب دامت برکاتہم نے پڑھائی۔

بعد ازاں آپ کے جد خاکی کو چار سدہ لے جایا گیا، وہاں آپ کی تیسرا نماز جنازہ ہوئی۔ ہر نماز جنازہ میں عوام انس، علماء اور طباء کا ایک جم غیر موجود تھا، پھر آپ کو آبائی قبرستان عمر زئی چند ضلع چار سدہ میں سپرد خاک کر دیا گیا۔

پسمندگان میں تین بیٹے، دو بیٹیاں سو گوار چھوڑے ہیں، بلاشبہ آپ کی رحلت سے بزم علم عمل اور قضاء و افتاء اجزگئیں، اللہ تعالیٰ رضا و رضوان کا معاملہ فرمائیں۔

خبری اطلاعات کے مطابق وفاق المدارس کے رہنماؤں حضرت مولانا سلیم اللہ خان صاحب، حضرت مولانا ڈاکٹر عبد الرزاق اسکندر صاحب اور حضرت مولانا قاری محمد حنیف جالندھری صاحب ساتھ مولانا سمیع الحق صاحب اور مولانا زاہد الرashدی صاحب وغیرہ نے آپ کی موت کو ناقابل تلافی نقصان قرار دیا ہے۔

